

NJIDEEJIDERE PỌL NA JERUSALEM

Ọlụ Ndi-ozì 21:1-40; 22:1-30; 23:1-35

IHEÒMỤMỤ 370

Nke Ndị etiti

AMAOKWU IBUN'ISI: “Asi na ayi nēnwe ntachi-obi, ayi gēso kwa Ya bukọ eze; asi na ayi gāgōnari Ya, Ya onwe-ya gāgōnari kwa ayi” (2 Timōti 2:12).

N'ụzọ Ijé Jerusalem

Pọl gaje isi ndiokenye nzuko di n'Efesos nodu nkeoma na mwute, wee malite njem mgbasaozioma ya nke ugbò atọ. Ebe mbu di mkpa o gaakwusi bu na Taia, ebe agaebupu ibu di nime ugbo. Pọl na umu Chineke noro ubochi asaa n'ebe ahụ. Pọl anworị ebe ahụ na mgbe garaaga; Jisọs ejewo kwa ijé n'usommiri nke Taia. O bu n'ebe ahụ ka otu nwanyị nọ rịọ Jisọs ka O nwe obiebere n'arụ nwa ya nwanyị náarịarịa, ewe mee ka arụ ya diike.

Ndi Taia gwara Pọl ka o ghara ije Jerusalem, n'ihì na ha mara na nsogbu naechere ya n'ebe ahụ. O dighi ha mma ihu na o tinyere onwe ya n'ihe izendu; ma Pọl bu onye nke Chineke naadighi atugwu, onu zuru okè di kwa nime obi ya. Ufodu anyi nwere ihe mgbu olenaole onu anyi naefepu na nwaoge; ma o dighi otu a nye Pọl.

Ndikom na ndinyom na umuntakiri nke nzuko ahụ gbakotara n'usommiri gbue ikpere n'ebe ahụ wee kpeekpere tupu ha asi Pọl gaa nkeoma. Nzuko ekpere di ukwu ka o bu, mgbe obiike Pọl nwere mgbe ihezindu náeché ya iru meturu ha n'obi.

Nime Sisaria

Pọl noro otutu ubochi n'ulo Filip onye mkwusanjegharị na Sisaria. O nwere umundinyom anọ bu kwa ndi mkwusa. Mgbe o nọ n'ebe ahụ, otu onyeamuma anaakpo Agabos biara wee “chiri ihe-okike Pọl, kee onwe-ya ukwu na aka, si, otu a ka ndi Ju ndi nọ na Jerusalem gēke nwoke nwe ihe-okike a, ha garara kwa ya nye n'aka ndi mba ozọ.” Ndi ozọ rikwara ya ka o ghara irigo Jerusalem. Pọl wee zaa si: “Gini ka unu nēme, ebe unu nākwá ákwá nētiwa kwa obim? N'ihì na edoziwo mu onwem o bugh nani ka ewe kem agbu, kama inwu kwa onwu na Jerusalem n'ihì aha Onye-nwe-ayi Jisus.”

Nime Jerusalem

Pọl jekwara Jerusalem, ebe obi toro ndi nsọ uto ihu ya. Eleghianya o yiri mgbe otu onye nime nzuko jere njem ikwusa Ozioma, ma mgbe o lotaraa onu na ejuputa obi mmadu niile.

Agwaghị anyi otutu ihe banyere otu Pọl si di n'oyiyi ya, ma olu ya na eme ka ndu otutu mmadu gbanwee nke ukwu ebe o bua o jere. Gini ka anyi gaekwu banyere nke a? O bu ike si n'ebe Chineke nọ biakwasị ya; Mmuo Nso luruolu nime ihe niile o mere na nke o kwuru. N'ubochi taa uwa naelekwasị mmadu amara aha ha anya bu ndi di ike n'ikwuwaokwu. Mmuo Nso nke Chineke di ndu naachi ndu OnyeKraist. Mgbe anyi naagu akuko Pọl, anyi aghaghị imata na ihe mere o ji nwee ike iluolu gbanwere ndu ndi o zutere bu na o nwere udi nke Onyenwe anyi Jisọs nime ndu na omume ya. Pọl bu otu nime ndi Ozi kachasi ukwu, anyi pukwara isi na o bu onye isi ha, ma o bu onye nwere obi umeala.

Ogbaaghara Ahu

Ihe niile gaara Pọl nkeoma na Jerusalem rue mgbe o banyere nime n'Ulukwu Chineke. N'otu mgbe ahụ ndi Juu kpaliri umummadu ha wee jide ya. Obodo ahụ dum juputara n'ogbaaghara, umummadu wee kuru Pọl puo nime Ulukwu Chineke wee cho igbu ya, ma onyeisiochiagha biara wee naputa ya. O juru onye Pọl bu na ihe o mere. Ma igwe mmadu ahụ tirimkpu si “Wepu ya.”

Emere ka anyi cheta ubochi Jisọs guzoro n'iru ikpe Pailat, igwe mmadu wee tiemkpu si “Wepu nwoke a” (Luk 23:18). Mgbe ufodu ndi naemebiiwu enwewo ike iwezuga ndi eziumume. Ma ubochi

naabia mgbe Onyeikpé eziumume ahụ gaata ndị ajoomume niile ahụhụ. Ndị meworo ka NdịKraist hụo ahụhụ, ghara, kwa ichègharị wee rịta mgbaghara, ka aga enye ahụhụ ehie na abali nime okualammuo.

Ekuru Pọl ba n'ulo ndiagha, maobu ulomkporo, wee guzobe ya n'ebe nriyo nyekwa ohere ikwuoku. Mgbe igwe mmadu kwusiri ituzi o wee gwa ha na ya naejideri ndikom na ndinyom naesouzo Kraist, tupu rue mgbe o chègharị. O wee kwue kwa otu Onyenwe anyi si "jide" ya otu ubochi n'uzo Damaskos. Igwe mmadu ahụ nara nti nwa mgbe, we malite kwa itumkpu ozo si, "Wepu onye di otu a n'uwa; n'ihie na o kwesigh ka o di ndu."

Mgbe ahụ onyeisiagha nyere iwu ka apia Pọl ihe, ka ewee choputa ihe kpata igwe mmadu ahụ ji emegide ya. Pipia ihe ndi Rom bu otu nime mmeso jogburu onwe ya karisja nke naeweta kwa oké ihemgbu. Ha na ekegide mmadu n'osisi, were kwa utari nke akpanyere iberibe igwe naapia ya n'azu mgbe eyipuchasiri ya uwe rue mgbe obara ganaagbaputa rue kwa mgbe akwara di n'aru ya putasiri ebe agaahụ ha anya. Anaeme nke a iji mee ka o kwuputa ihe o bua o naezoezo.

Pọl bu onye Juu n'ezie, ma o bu kwa onye amuru na Rom. O wee juo si, "O ziri ezi n'iwu ka unu pia madu bu onye Rom ihe, nke bu kwa onye anamagh ikpe?" Ha wee gwa ya onyeisiochiagha onye jukwara Pọl si, "Gwam, gi onwe-gi bu onye Rom?" Pọl wee za si na ya bu onye Rom. Ngwangwa egwu turu onyeisiochiagha na ndiozo no n'ebe ahụ, ha wee topu Pọl agbu ya niile. Ha wee gwa ya na o ghaghị iguzo n'iru nnokikpe, maobu Sanhedrin n'asusu ndi Ju. Nke a bu ogbakọ nke iri ndikom asaa, nke onyeisinchuaji naachikota. Ha naahụ banyere okupke ya na iwu obodo na ndi naemebiiwu

N'iru Nnọkikpé

Ka Pọl noduru ala n'iru ndikom a, o choputara na ufodu ha bu ndi Farisii ebe ndiozo bu ndi Sadusii. Ha ekwereghe n'otu ihe. Ndi Farisii kwere na Mbiliten'onwu, kwere kwa na ndimmuozi na mmuo, ma ndi Sadusii ekweghi. (Otu onye cheputara uzo o gaeji di mfe icheta aha ndia: Farisii "ahurum na o maramma"; Sadusii "i huwo na o joro njo") Uwa jutara naekweghekwe n'ubochi taa dika ndi dika ndi Sadusii gosiri. Ufodu okupke putara obu ekweghi na Mbiliten'onwu.

Mgbe igwe mmadu malitere itumkpu ozo, wee bilie imegide Pọl, onyeisiochiagha biara naputa kwa ya. O turu egwu na ha gaadokasi ya o wee nye ndiagha iwu ikpota Pọl n'ulo ndiagha.

Anyi puru ihu ka onye nke Chineke a guzoro n'eleghanya n'azu n'iru nnokikpé ahụ, naenwe okwukwe nime obi ya. O buru Onyenwe anyi Jisos Kraist onyeama n'iru ndi gosiri onwe ha ndiro ya kachasi nime ijezi ya niile. Pọl huru na nke a bu ohere nye ya ino n'onodu di otu a. Anyi gaahu na Chineke nwere ihe ozo O ji mee ka Pọl rue Jerusalem nke kariri ihu ahuhu nke mkpagbu na nsogbu. Ije Pọl rue Jerusalem nyere aka mee ka ekwusara ndi Juu Ozioma, ya na Ndimbaozo na ndi ochichi na ndi obodo niile. O degara ndi Filipai akwukwo ozi si: "Anamezube ka unu mara, umu-nnam, na kama ihe ozo, onodum emewo ka ozi-oma ga n'iru" (Ndi Filipai 1:12).

Mgbe Chineke naekwe ka umummadu gabiga nime mkpagbu, o naachọ iluputa ezihe di omimi na ndu ha kariri ihe anya naahu. Mgbe ufodu ahuhu nke ndi nke Chineke naeme ka ndi mmehie hu ike nke Chineke nke puru ikpota ha rue nzoputa.

"Ma n'abali soni Onye-nwe-ayi guzoro n'akuku ya, si, Nwe obi-ike n'ihie na dika i kwuru okwu banyerem si-ike na Jerusalem, i ghagh igba kwa ama otu a na Rom." Pọl gaenwetawori nkasiobi site n'okwu nke Onyenwe anyi gwara ya mgbe O guzoro n'akuku ya naabali ahụ. O nweghi ohere nke iso Jisos jègharia, kwukorita kwa okwu dika ndinaesouzo Jisos ozo foduru, ma Pọl zutere Onyenwe anyi onwe ya.

Nkekota Nke Mmegide

Ndi Juu ufodu kariri iri ndikom ano kekotara onwe ha, wee buru anathema ndi nuru iyi onwu si na ha agaghie eri ihe o bua maobu nuo iheonu nu o bua rue mgbe ha gburu Pọl. Ma ha echetaghie na Onyenwe anyi nonyere Pọl. Ma Chineke zitere otu nwaokorobia, nke bu nwa nwannenwanyi Pọl ikpughere ya ihe nzuzo a, na ime kwa ka onyeisiochiagha mata, onye ghaworo enyi Pọl.

N'akukụ Onyenwe anyị

Ndịiro nke Kraist puru ido onwe ha megide ezi umu Chineke; ha puru ihazi atumaatu ha nkeoma; wee chee na n'ezie ha emeriworo ndi ahụ ha kpọrọ asị. Ma nwa Chineke ekwesighi itu egwu maobu chęgbue onwe ya ebe o matara na Onyenwe anyi nọ n'akukụ ya, na ya onwe ya nọ kwa n'akukụ nke Onyenwe anyi.

Ihe Chineke naachọ karịa ihe niile ná ndu anyi bu inyebiga Ya ochichọ anyi niile. Ufodu mmadu naasi, "O digh ihe ozọ fodurum iji chua aja." Ma iji obi chọaja ozọ di omimi karịa foduru mgbe enyesiworo ihe niile; o buru kwa na ihe o bula daputa, o gaasi, "Onye-nwe-ayi, me uche-Gi," o wee guzoro kwa n'ihe ahụ o kwuru. Nsogbu naabiakute mmadu niile, ma ajuju diri anyi bu: Anyi gaachọ ime ya n'ike nke onwe anyi maobu rapu ka Chineke duzie ndu anyi dika ochichọ nsọ Ya si di? Pọl dere si, "Che aru-unu n'iru Chineke, dika aja di ndu"; o pukwara isi n'ala obi ya wee kwue nke a n'ih na o mewo otu a n'onwe ya.

Mgbapu Ahu

N'ezie o diwo ihe di ná ndu Pọl nke kpaliri ihun'anya ya na iruoma n'ebe onyeisiochiagha ahụ nọ n'ih na o naeme ihe niile o nwere ike iji kpuchie naputa kwa Pọl n'aka ogbaaghara niile ahụ. O wee tuputa atumaatu uto agaesi kuru Pọl puo na Jerusalem n'abalị iji zoputa ndu ya. O doziri ndiagha naechenchę di narị ndikom anọ na iriasaa (470) ikuru Pọl n'abalị rue Sisaria. O di iwu ndi Rom nke megidere ijide mmadu n'ulomkpọrọ naenweghi otu ebuboeboro ya nke agaeji kpee ya ikpe.

Onyeisiochiagha ahụ wee degara Filiks bu onyeisi akwukwọzi, koro ya banyere ogbaaghara di na Jerusalem na atumaatu igbu Pọl, wee si na o dighi ebubo o bula eboro Pọl kwesiri onwu maobu agbu. O wee nye iwu ka ndi ahụ nwere ihe megide Pọl puta kwue ya n'iru Filiks. Filiks wee guo akwukwọzi ahụ, nye iwu ka edebe Pọl n'ulo ikpe nke Herod.

O kwesiri ka anyi cheta na obuna taa "Onye-nwe-ayi matara idoputa ha n'onwunwa, bu ndi nasopuru Chineke, na idebe ndi ajo omume n'ahuhu nmehie rue ubochi ikpe" (2 Pita 2:9).

AJUJU DI ICHEICHE

- 1 Njem mgbsa Ozioma nke ugbọ ole ka Pọl naeję n'oge a?
- 2 Gini mere ndi nke Chineke ji riu Pọl ka o ghara ije Jerusalem?
- 3 O meturu ya n'aru? Gini ka o sara?
- 4 Kọọ banyere ogbaaghara ahụ mere na Jerusalem
- 5 Onye nyeere Pọl aka?
- 6 Kọọ ná nkenke igbaama Pọl ka o na eguzo n'ebe nrigo
- 7 Olee otu ndi ahụ ji nara ama ya?
- 8 Gini bu ipia utari? Ha pịara Pọl ihe?
- 9 Olee otu ndi emere ka Pọl guzo n'iru ha?
- 10 Onye nyeere Pọl aka iwezuga onwe ya jee Sisaria ? Olee otu o si mee ya?
- 11 Onye ka o gaeguzo n'iru ya n'ebe ahụ?